

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే బాలకాండే

॥ వింశః సర్గః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

## ॥ వింశః సర్గః ॥

రాజ్ఞోఽనంగీకరణం శ్రుత్వా విశ్వామిత్రస్య కోపః

తచ్ఛ్రుత్వా రాజశార్దూలో విశ్వామిత్రస్య భాషితం ।  
ముపహర్తమివ నిఃసంజ్ఞః సంజ్ఞావానిదమబ్రవీత్ ॥ 1.20.1 ॥

ఊనషోడశవర్షో మే రామో రాజీవలోచనః ।  
న యుద్ధయోగ్యతామస్య పశ్యామి సహ రాక్షసైః ॥ 1.20.2 ॥

ఇయమక్షాహిణీ సేనా యస్యాహం పతిరీశ్వరః ।  
అనయా సహితో గత్వా యోద్ధాహం తైర్నిశాచరైః ॥ 1.20.3 ॥

ఇమే శూరాశ్చ విక్రాంతా భృత్యా మేఽస్త్రవిశారదాః ।  
యోగ్యా రక్షోగణైర్యోద్ధం న రామం నేతుమర్హసి ॥ 1.20.4 ॥

అహమేవ ధనుష్పాణిర్ఘోష్టా సమరమూర్ధని ।  
యావత్ ప్రాణాన్ ధరిష్యామి తావద్ యోత్యే నిశాచరైః ॥ 1.20.5 ॥

నిర్విఘ్నా వ్రతచర్యా సా భవిష్యతి సురక్షితా ।  
అహం తత్ర గమిష్యామి న రామం నేతుమర్హసి ॥ 1.20.6 ॥

బాలో హ్యకృతవిద్యశ్చ న చ వేత్తి బలాబలం ।  
న చాస్త్రబలసంయుక్తో న చ యుద్ధవిశారదః ॥ 1.20.7 ॥

న చాసౌ రక్షసాం యోగ్యః కూటయుద్ధా హి రాక్షసాః |  
విప్రయుక్తో హి రామేణ ముహూర్తమపి నోత్సహే || 1.20.8 ||

జీవితం మునిశార్దూలం న రామం నేతుమర్హసి |  
యది వా రాఘవం బ్రహ్మాన్ నేతుమిచ్ఛసి సువ్రత || 1.20.9 ||

చతురంగసమాయుక్తం మయా సహ చ తం నయ |  
షష్టిర్వర్షసహస్రాణి జాతస్య మమ కౌశిక || 1.20.10 ||

కృచ్ఛేణోత్పాదితశ్చాయం న రామం నేతుమర్హసి |  
చతుర్ణామాత్మజానాం హి ప్రీతిః పరమికా మమ || 1.20.11 ||

జ్యేష్ఠే ధర్మప్రధానే చ న రామం నేతుమర్హసి |  
కిం వీర్యా రాక్షసాస్తే చ కస్య పుత్రాశ్చ కే చ తే || 1.20.12 ||

కథం ప్రమాణాః కే చైతాన్ రక్షంతి మునిపుంగవ |  
కథం చ ప్రతికర్తవ్యం తేషాం రామేణ రక్షసాం || 1.20.13 ||

మామకైర్వా బలైర్బ్రహ్మాన్ మయా వా కూటయోధినాం |  
సర్వం మే శంస భగవన్ కథం తేషాం మయా రణే || 1.20.14 ||

స్థాతవ్యం దుష్టభావానాం వీర్యోత్సిక్తా హి రాక్షసాః |  
తస్య తద్ వచనం శ్రుత్వా విశ్వామిత్రోఽభ్యభాషత || 1.20.15 ||

పౌలస్త్యవంశప్రభవో రావణో నామ రాక్షసః |  
స బ్రహ్మణా దత్తవరస్త్రిలోక్యం బాధతే భృశం || 1.20.16 ||

మహాబలో మహావీర్యో రాక్షసైర్బహుభిర్వృతః |  
శ్రూయతే చ మహారాజ రావణో రాక్షసాధిపః || 1.20.17 ||

సాక్షాద్వైశ్రవణభ్రాతా పుత్రో విశ్రవసో మునేః |  
యదా న ఖలు యజ్ఞస్య విఘ్నకర్తా మహాబలః || 1.20.18 ||

తేన సంచోదితౌ తౌ తు రాక్షసౌ చ మహాబలౌ |  
మారీచశ్చ సుబాహుశ్చ యజ్ఞవిఘ్నం కరిష్యతః || 1.20.19 ||

ఇత్యుక్తో మునినా తేన రాజోవాచ మునిం తదా |  
నహి శక్తోఽస్మి సంగ్రామే స్థాతుం తస్య దురాత్మనః || 1.20.20 ||

స త్వం ప్రసాదం ధర్మజ్ఞ కురుష్వ మమ పుత్రకే |  
మమ చైవాల్పభాగ్యస్య దైవతం హి భవాన్ గురుః || 1.20.21 ||

దేవదానవగంధర్వా యక్షాః పతగపన్నగాః |  
న శక్తా రావణం సోధుం కిం పునర్మానవా యుధి || 1.20.22 ||

స తు వీర్యవతాం వీర్యమాదత్తే యుధి రావణః |  
తేన చాహం న శక్తోఽస్మి సంయోధ్ధుం తస్య వా బలైః || 1.20.23 ||

సబలో వా మునిశ్రేష్ఠ సహితో వా మమాత్మజైః |  
కథమప్యమరప్రఖ్యం సంగ్రామాణామకోవిదం || 1.20.24 ||

బాలం మే తనయం బ్రహ్మాన్ నైవ దాస్యామి పుత్రకం |  
అథ కాలోపమౌ యుద్ధే సుతౌ సుందోపసుందయోః || 1.20.25 ||

యజ్ఞవిఘ్నకరౌ తౌ తే నైవ దాస్యామి పుత్రకం |  
మారీచశ్చ సుబాహుశ్చ వీర్యవంతౌ సుశిక్షితౌ || 1.20.26 ||

తయోరన్యతరం యోద్ధుం యాస్యామి ససుహృద్గణః |  
అన్యథా త్వనునేష్యామి భవంతం సహబాంధవః || 1.20.27 ||

ఇతి నరపతిజల్పనాద్ ద్విజేంద్రం  
కుశికసుతం సుమహాన్ వివేశ మన్యుః |

సుహత ఇవ మఖేఽగ్నిరాజ్యసిక్తః

సమభవదుజ్జ్వలితో మహర్షివహ్నిః || 1.20.28 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే వింశః సర్గః ||